

ಅದನ್ನು ರಿಪೇರಿ ಮಾಡಲಿಕ್ಕೆ ಖಡಬ್ಬೂದಿಯವರಿಗೆ ಕಾಗದ ಬರೆದಿದ್ದೇನೆ. ಹೆಚ್ಚುಗಳು ಒಡೆದು ಹೋದುದರಿಂದ ಮಳೆಗಾಲದಲ್ಲಿ ತೊಂದರೆಯಾಗಬಾರದೆಂಬ ದೃಷ್ಟಿಯಿಂದ ತ್ವರಿತವಾಗಿ ರಿಪೇರಿ ಕಾರ್ಯವನ್ನು ಮುಗಿಸಬೇಕೆಂದು ಬರೆದಿದ್ದೇನೆ.

(16) ಅಂಗನವಾಡಿ ಕಾರ್ಯಕರ್ತೆಯರಿಗೆ ಸಂಬಳ ಜಾಸ್ತಿ ಮಾಡುವ ಬಗ್ಗೆ

ಶ್ರೀಮತಿ ಸುಮಾ ವಸಂತ. — ದಿನಾಂಕ 23-7-1985ನೇ ದಿವಸ ಮುಖ್ಯ ಮಂತ್ರಿಗಳ ಬಳಿಗೆ ರಾಜ್ಯ ಅಂಗನವಾಡಿಯ ಕಾರ್ಯಕರ್ತೆಯರು ಜಾಥಾ ಹೊರಡಿಸಿದ್ದಾರೆಂದು ವರದಿ ಬಂದಿದೆ. ರಾಜ್ಯದಲ್ಲಿ ಅಂಗನವಾಡಿ ಕಾರ್ಯಕರ್ತೆಯರು ಹಾಗೂ ಸಹಾಯಕಿಯರ ಪರಿಸ್ಥಿತಿ ಚಿಂತಾಜನಕವಾಗಿದ್ದು, ಬೆಕ್ಕು ಮಕ್ಕಳನ್ನು ನೋಡಿಕೊಳ್ಳುವ ಪವಿತ್ರ ಕೆಲಸ ಮಾಡುವ ಅವರಿಗೆ, ಸಂಬಳ ಸರಿಯಾಗಿ ಸಿಗುತ್ತಿಲ್ಲ. ಜೊತೆಗೆ ಕೆಲಸ ಖಾಯಂ ಆಗುವ ಯಾವುದೇ ಸಾಧನೆಯ ಬಗ್ಗೆ ಸರಕಾರ ಗಮನ ಹರಿಸುತ್ತಿಲ್ಲ. ಅಂಗನವಾಡಿ ಕಾರ್ಯಕರ್ತೆಯರ ಈ ಗೋಳಿನ ಪರಿಸ್ಥಿತಿಯನ್ನು ಕೂಡಲೇ ಗಣನೆಗೆ ತೆಗೆದುಕೊಂಡು ಈಗಾಗಲೇ ವಜಾ ಆದವರನ್ನು ಕೂಡಲೇ ನಿಯಮಿಸಿಕೊಳ್ಳುವ ದಿಶೆಯಲ್ಲಿ ಸರಕಾರ ಗಮನಹರಿಸಬೇಕೆಂದು ಸರಕಾರದ ಗಮನ ಈ ಮೂಲಕ ಸೆಳೆಯುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್. — ಮಾನ್ಯ ಅಧ್ಯಕ್ಷರೇ, ಇದು ಕೇಂದ್ರ ಸರಕಾರದ ಕಾರ್ಯಕ್ರಮ. ಕಾರ್ಯಕರ್ತೆಯರಿಗೆ ಗೌರವ ಧನ ಮಂತಾದವುಗಳನ್ನು ಕೇಂದ್ರ ಸರಕಾರದ ಮಾರ್ಗಸೂಚಿಯ ಮೂಲಕ ಮಾಡಲಾಗುತ್ತದೆ. ಅಂಗನವಾಡಿ ಕಾರ್ಯಕರ್ತೆಯವರನ್ನು ಹಳ್ಳಿಯಿಂದಲೇ ನೇಮಕ ಮಾಡಲಾಗುತ್ತಿದೆ. ಅಂಗನವಾಡಿ ಸಮಾಜದ ಒಂದು ಕಾರ್ಯಕ್ರಮವಾದುದರಿಂದ ಇದರಲ್ಲಿ ಸರಕಾರ ಕೂಡಾ ಭಾಗಿಯಾಗಿದೆ. ಈ ಕಾರ್ಯಕರ್ತೆಯರನ್ನು ಸರಕಾರ ನೌಕರರೆಂದು ಪರಿಗಣಿಸಿಲ್ಲ ಎಲ್ಲಾ ರೀತಿಯಲ್ಲೂ ಕಾರ್ಯಕರ್ತೆಯರಿಗೆ ಸಹಾಯ ನೀಡಲು ತಾಲ್ಲೂಕು ಮಟ್ಟದ ಅಧಿಕಾರಿಗಳಿಗೆ ಆದೇಶ ನೀಡಲಾಗಿದೆ. ಅವರು ಸಮಾಜದ ಕಾರ್ಯಕರ್ತೆಯರು ಆಗಿರುವುದರಿಂದ ಅವರಿಗೆ ನಿವೃತ್ತಿ ಪಯಸ್ಸನ್ನು ನಮೂದಿಸಿಲ್ಲ. ವಜಾ ಆಗಿರುವ ಕಾರ್ಯಕರ್ತೆಯರಿಗೆ ಅನ್ಯಾಯ ಆಗಿದೆ ಎಂದು ಕಂಡು ಬಂದಲ್ಲಿ ಸರಕಾರ ಸೂಕ್ತ ಕ್ರಮ ಕೈಗೊಳ್ಳುತ್ತದೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್. — ಮಾನ್ಯ ಅಧ್ಯಕ್ಷರೇ, ಒಂದು ವಿಷಯವನ್ನು ಪ್ರಸ್ತಾಪ ಮಾಡಬಯಸುತ್ತೇನೆ. ದಯವಿಟ್ಟು ಅವಕಾಶ ಕೊಡಿ. ನಮ್ಮ ಪ್ರಧಾನಿಯವರು ಪಂಜಾಬ್ ಬಿಕ್ಕಟ್ಟನ್ನು....

ಅಧ್ಯಕ್ಷರು. — ದಯವಿಟ್ಟು ಈಗ ಬೇಡ. ಸದನದ ಕಾರ್ಯಕಲಾಪಗಳು ಅಜೆಂಡಾದ ಪ್ರಕಾರ ಮಾಡಲಿಕ್ಕೆ ಬೇಕು. ಅದು ಬಿಟ್ಟು ನೀವು ಏನಾದರೂ ಹೇಳುತ್ತೇನೆಂದು ಹೇಳಿದರೆ ಆಗುವುದಿಲ್ಲ.

ಶ್ರೀ ಕೆ. ಹೆಚ್. ಶ್ರೀನಿವಾಸ್. — ಅಧ್ಯಕ್ಷರೇ, ಹಿಂದೆ ಕೂಡಾ ಹೀಗೆ ಆಗಿದೆ.....

ಅಧ್ಯಕ್ಷರು. — ಇಲ್ಲ, ಶ್ರೀನಿವಾಸ್‌ರವರೇ ಪ್ರತಿಯೊಂದಕ್ಕೂ ಹೀಗೆ ಹೇಳಬಾರದು. ಸುಮ್ಮನೆ ಏನಾದರೂ ಹೇಳಬೇಡಿ.

ಶ್ರೀ ಕೆ. ಹೆಚ್. ಶ್ರೀನಿವಾಸ್. — ಅಧ್ಯಕ್ಷರೇ, ನಾನು ಏನಾದರೂ ಹೇಳುತ್ತಿಲ್ಲ. ಒಂದು ವೇಳೆ ನಾನು ಹೇಳಿದುದು ಅಯೋಗ್ಯ ಆದರೆ ನೀವು ನನ್ನನ್ನು ಹೊರಕ್ಕೆ ಹಾಕಿ.

ಅಧ್ಯಕ್ಷರು. — ನೋಟೀಸ್ ಕೊಡಿ.

ಶ್ರೀ ಕೆ. ಹೆಚ್. ಶ್ರೀನಿವಾಸ್. — ನೋಟೀಸ್ ಕೊಡುವುದಕ್ಕೆ ಬರುವುದಿಲ್ಲ.

(ಗೊಂದಲ)

ಅಧ್ಯಕ್ಷರು. — ಈ ವಿಷಯಗಳು ರಿಕಾರ್ಡಿಗೆ ಹೋಗುವುದಿಲ್ಲ.

(ಗೊಂದಲ)

ಅಧ್ಯಕ್ಷರು. — ಬಂಗಾರಪ್ಪನವರು ಏನು ಹೇಳುತ್ತೀರಿ ?

(xvii) ವಿಷಯ : ರಾಷ್ಟ್ರದ ಐಕ್ಯತೆ ಮತ್ತು ಸಮಗ್ರತೆ ಬಗ್ಗೆ ಪ್ರಧಾನಿಯವರು ಮಾಡಿದ ಒಪ್ಪಂದ

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಸಭಾಧ್ಯಕ್ಷರೇ, ವಿಶೇಷವಾಗಿ ಏನಾದರೂ ಒಂದು ಘಟನೆ, ತೀರ್ಮಾನ, ಹಾಗೇನಾದರೂ ನಡೆದಾಗ, ಕೆಲವೊಮ್ಮೆ ನಿರ್ಣಯಗಳ ಮುಖಾಂತರ ಇಂತಹ ವಿಷಯಗಳಿಗೆ ಪ್ರಾಮುಖ್ಯತೆಯನ್ನು ಕೊಟ್ಟು ರಾಷ್ಟ್ರದ ಮತ್ತು ರಾಷ್ಟ್ರದ ದೃಷ್ಟಿಯಿಂದ ತೆಗೆದುಕೊಂಡಿದ್ದಾರೆ ಅಂಥ ದಾಖಲೆಗಳು ನಮ್ಮಲ್ಲಿ ಇದ್ದಾವೆ. ರಾಷ್ಟ್ರದ ಐಕ್ಯತೆ, ಸಮಗ್ರತೆ ಬಗ್ಗೆ ವಿಚಾರ ಮಾಡತಕ್ಕಂತಹವರು

ಯಾವುದೇ ವಿಷಯದ ಬಗ್ಗೆ ದೊಡ್ಡ ತೀರ್ಪು ಬಂದಾಗ, ಒಂದು ಸಂತೋಷಪಡತಕ್ಕಂತಹ ಹಿನ್ನೆಲೆಯಲ್ಲಿ ಸ್ವಾಗತ ಮಾಡಿರತಕ್ಕಂಥಾದ್ದು ಇರುತ್ತದೆ. ಈ ಕುರಿತಾಗಿ ಮಾನ್ಯ ಮುಖ್ಯ ಮಂತ್ರಿಗಳು ಸ್ವಾಗತ ಮಾಡಿರತಕ್ಕಂಥಾದ್ದು ಪತ್ರಿಕೆಯಲ್ಲಿ ಬಂದಿದೆ. ನಾನೂ ಕೂಡಾ ಸ್ವಾಗತ ಮಾಡಿದ್ದೇನೆ. ನಾನು ಇದನ್ನು ಬಚೆಟ್ ಭಾಷಣದಲ್ಲಿ ಪೀಠಿಕೆ ಹಾಕಬೇಕೆಂದು ಇದ್ದೆ. ಮಾನ್ಯ ಸಭಾನಾಯಕರು ಈ ವಿಷಯವನ್ನು ತರುತ್ತಾರೆಯೋ ನಾನು ಗಮನದಲ್ಲಿಟ್ಟುಕೊಂಡಿದ್ದೆ. ನಾನು ವಿರೋಧ ಪಕ್ಷದ ಪರವಾಗಿ ಇದನ್ನು ಪ್ರಸ್ತಾಪ ಮಾಡುವುದಕ್ಕಿಂತ ಮೊದಲು ಮಾಡಬೇಕೆಂದು ವಿಚಾರ ಇಟ್ಟುಕೊಂಡಿದ್ದೆ. ಈ ಹಿಂಟ್ ಕ್ರಿಕೆಟ್‌ನಲ್ಲಿ ಗೆದ್ದಾಗ ಇಂತಹ ನಿರ್ಣಯಗಳನ್ನು ಮಾಡಿದ್ದಾರೆ. ಇದನ್ನು ನಿಯಮ 334ರ ಪ್ರಕಾರ ಹಾಕುವುದಕ್ಕೂ ಕೂಡಾ ಬರುವುದಿಲ್ಲ.

ಅಧ್ಯಕ್ಷರು.—ಅವರು ಸರಿಯಾಗಿ ಯಾವ ವಿಷಯ ಎಂದು ಹೇಳಿಲ್ಲ. ವಿಷಯ ಯಾವುದು ಎಂದು ಹೇಳಬೇಡವೆ ? ಅದಕ್ಕೆ ವಿಷಯವನ್ನು ಮೊದಲೇ ಹೇಳಿದ್ದರೆ, ಸಾವುಗಳು; ನೀವು ಮಾತನಾಡಿ ಚರ್ಚೆ ಮಾಡಬಹುದಾಗಿತ್ತು. ಸಭಾಧ್ಯಕ್ಷರು ಎಲ್ಲರಿಗೂ ಬೇಕಾದವರು.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ನಾನು ತಮ್ಮ ಕೊಠಡಿಗೆ ಬಂದು ಮಾತನಾಡಲು ಸಮಯ ಎಲ್ಲಿದೆ. ನಾನು ಸಭೆಗೆ ಬರುವಷ್ಟರಲ್ಲಿ ತಾವು ಸಭೆಗೆ ಬಂದಿರುತ್ತೀರಿ. ಆಗ ನಾನು ಏನು ಮಾಡುವುದು.

ಅಧ್ಯಕ್ಷರು.—ತಾವು ಪತ್ರದ ಮುಖೇನ ಬರೆದು ಕಳುಹಿಸಿಕೊಡಬಹುದಿತ್ತು. ತಾವು ಒಂದೇ ಸಮನೆ ಎದ್ದು ನಿಂತು ಮಾತನಾಡಲು ಪ್ರಾರಂಭಿಸಿದರೆ ತಾವು ಯಾವ ವಿಷಯವನ್ನು ಪ್ರಸ್ತಾಪ ಮಾಡುತ್ತೀರೋ ನನಗೇನು ಗೊತ್ತಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಇದು ಒಂದು ಬಹಳ ಮಹತ್ವದ ವಿಷಯ. ಈಗ ಮಾನ್ಯ ಪ್ರಧಾನ ಮಂತ್ರಿಯವರು ಬಗೆಹರಿಸಿರತಕ್ಕಂಥ ಸಮಸ್ಯೆ, ಇಡೀ ರಾಷ್ಟ್ರವನ್ನು ಒಂದು ಮಾಡುವಂತಹ ಸಮಸ್ಯೆ. ಹಿಂದೆ ಪಂಜಾಬಿನಲ್ಲಿ ನಮ್ಮ ಕರ್ನಾಟಕ ರಾಜ್ಯದ ಹಿಂದೂಗಳು ಸಹ ಮೃತಪಟ್ಟಿದ್ದಾರೆಂದು ವರದಿ ಯಾಗಿತ್ತು. ಅದೇ ರೀತಿಯಲ್ಲಿ ನಮ್ಮ ಭಾರತ ದೇಶದ ವಿಮಾನ ಅಪಘಾತವಾದಾಗ ಮತ್ತು ಒಬ್ಬನ ದಲ್ಲಿ ಬಾಂಬ್ ಇಟ್ಟು ಅಪಘಾತವಾದಾಗ ನಮ್ಮ ಕರ್ನಾಟಕ ರಾಜ್ಯದ ಜನ ಸತ್ತಿದ್ದರು. ಆ ಬಗ್ಗೆ ಒಂದು ನಿರ್ಣಯವನ್ನು ಮಾಡಬೇಕೆಂದು ನಾನು ಮನಸ್ಸು ಮಾಡಿದ್ದೆ. ಅವರೇ ಅದು ಒಂದು ಒಳ್ಳೆಯ ಸಂಪ್ರದಾಯವಾಗುವುದಿಲ್ಲವೆಂದು ತಿಳಿದುಕೊಂಡು ನಾನು ಆ ವಿಷಯವನ್ನು ಕೈಬಿಟ್ಟೆ. ಆದರೆ ಇವತ್ತು ಮಾನ್ಯ ಪ್ರಧಾನ ಮಂತ್ರಿಗಳು ಇಡೀ ರಾಷ್ಟ್ರದ ಐಕ್ಯಮತ್ವದ ಸಮಸ್ಯೆಯನ್ನು ಬಗೆಹರಿಸಿರುವುದರಿಂದ ನಮ್ಮ ರಾಜ್ಯದ ಪರವಾಗಿ ಒಂದು ನಿರ್ಣಯ ಮಾಡಿ ಕಳುಹಿಸಿಕೊಡುವುದು ಒಳ್ಳೆಯಹೆಂದು ನನ್ನ ಭಾವನೆ.

ಅಧ್ಯಕ್ಷರು.—ತಾವು ಮುಖ್ಯವಾದ ವಿಷಯವನ್ನು ತಾತ್ಕಾಲಿಕ ಹೇಳಿದರೆ ಸಾಕು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಈ ವಿಷಯವನ್ನು ಆತುರವಾಗಿ ವಿಚಾರ ಮಾಡತಕ್ಕಂಥಾದ್ದು ಅಲ್ಲ.

ಅಧ್ಯಕ್ಷರು.—ಆತುರವಾಗಿ ಹೇಳಿ ಎಂದು ಅಲ್ಲ. ನೇರವಾಗಿ ವಿಷಯಕ್ಕೆ ಬನ್ನಿ ಎಂದು. ಇನ್ನೂ ಸಾಕಷ್ಟು ವಿಷಯಗಳು ಇರುವುದರಿಂದ ಆ ವಿಷಯಗಳನ್ನು ಸಹ ಚರ್ಚೆಗೆ ತೆಗೆದುಕೊಳ್ಳಬೇಕಲ್ಲವೇ ?

ಶ್ರೀ ಎಸ್. ಬಂಗಾರಪ್ಪ.—ಈ ಒಂದು ಒಪ್ಪಂದವನ್ನು ಮಾನ್ಯ ಪ್ರಧಾನ ಮಂತ್ರಿಗಳು ಎರಡೂ ಸದನಗಳಲ್ಲಿ ತಿಳಿಸಿದರು. ಎಲ್ಲಾ ರಾಜಕೀಯ ಪಕ್ಷಗಳವರೂ ಕೂಡ ಈ ಒಪ್ಪಂದವನ್ನು ಸ್ವಾಗತ ಮಾಡಿದ್ದಾರೆ. ನಮ್ಮ ರಾಜ್ಯದ ವತಿಯಿಂದ ಮಾನ್ಯ ಮುಖ್ಯ ಮಂತ್ರಿಗಳು ಸ್ವಾಗತ ಮಾಡಿದ್ದಾರೆ. ನಮ್ಮ ಪಕ್ಷದ ವತಿಯಿಂದ ನಾನು ಸ್ವಾಗತ ಮಾಡಿದ್ದೇನೆ. ಆದರೆ ಸದಸ್ಯರು ಸ್ವಾಗತ ಮಾಡಲು ಆ ಒಂದು ಅವಕಾಶವಿಲ್ಲದೆ ಇರುವುದರಿಂದ ಮಾನ್ಯ ಸದಸ್ಯರಾದ ಶ್ರೀಮಾನ್ ಶ್ರೀನಿವಾಸ್‌ರವರು ಆ ವಿಷಯವನ್ನು ಪ್ರಸ್ತಾಪ ಮಾಡಿದರು. ಅದೇ ರೀತಿಯಾಗಿ ಬಿ.ಜೆ.ಪಿ. ಸಿ.ಪಿ.ಐ. ಮತ್ತು ಸಿ.ಪಿ.ಎಂ. ಪಕ್ಷಗಳು ಸ್ವಾಗತ ಮಾಡತಕ್ಕಂಥ ವಿಚಾರ ಇದೆ. ಅದಕ್ಕೆ ತಾವು ಅವಕಾಶ ಮಾಡಿಕೊಟ್ಟರೆ ಒಳ್ಳೆಯದು.

ಅಧ್ಯಕ್ಷರು.—ಆ ವಿಷಯವನ್ನೇ ಮಾನ್ಯ ಸದಸ್ಯರು ಬರೆದು ಕಳುಹಿಸಿಕೊಡಬಹುದಿತ್ತು. ಅವರು ಏಕೆಂದರೆ ಎದ್ದು ನಿಂತು ಮಾತನಾಡಿದರೆ ಹೇಗೆ ?

ಶ್ರೀ ಎಸ್. ಬಂಗಾರಪ್ಪ.—ಒಂದೊಂದು ಸಾರಿ ತಮಗೂ ಕೂಡ ಕಷ್ಟಕ್ಕೆ ಬರುತ್ತದೆ ಇಲ್ಲವೆಂದು ನಾನು ಹೇಳುತ್ತಿಲ್ಲ. ಆದ್ದರಿಂದ ಮಾನ್ಯ ಮುಖ್ಯ ಮಂತ್ರಿಗಳು ಒಂದು ನಿರ್ಣಯವನ್ನು ಸಭೆಯಲ್ಲಿ ಮಂಡಿಸಿದರೆ ಒಳ್ಳೆಯದು. ಅದಕ್ಕೆ ಎಲ್ಲಾ ಪಕ್ಷಗಳು ಸ್ವಾಗತ ಮಾಡುತ್ತವೆ.

ಅಧ್ಯಕ್ಷರು.—ಸಭಾನಾಯಕರು ಏನೋ ಹೇಳುತ್ತಾರೆ ಕೇಳಿ.

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯಮಂತ್ರಿಗಳು).—ಸನ್ಮಾನ್ಯ ಅಧ್ಯಕ್ಷರೇ, ಕಳೆದ ಅನೇಕ ವರ್ಷಗಳಿಂದ ರಕ್ತಪಾತ, ಕೊಲೆ, ಸುಲಿಗೆಗಳು, ಇನ್ನಿತರ ವಿಷಯಗಳಿಗೆ ಕಾರಣವಾಗಿದ್ದಂತಹ ಒಂದು ದೊಡ್ಡ ಸಮಸ್ಯೆಯನ್ನು ನಿನ್ನೆಯ ದಿವಸ ಮಾನ್ಯ ಪ್ರಧಾನ ಮಂತ್ರಿಗಳು ಅಕಾಲದಲ್ಲೇ ನಾಯಕರ ಜೊತೆಯಲ್ಲಿ ಮಾತುಕತೆ ನಡೆಸಿ ಪರಿಣಾಮಕಾರಿಯಾದಂಥ ಮತ್ತು ಸಮಾಧಾನಕರವಾದಂಥ ಒಂದು ಪರಿಹಾರವನ್ನು ಕಂಡು ಹಿಡಿದಿದ್ದಾರೆ. ಇದು ಒಂದು ರೀತಿಯಲ್ಲಿ ಸ್ವಾಗತಕರವಾದಂತಹ ವಿಚಾರ. ಆ ಒಂದು ಒಪ್ಪಂದವನ್ನು ನಾನೂ ಕೂಡ ಸ್ವಾಗತಮಾಡಿದ್ದೇನೆ. ಈ ವಿಚಾರ ನಿನ್ನೆಯ ದಿವಸ ಗೊತ್ತಾದ ತಕ್ಷಣ ನಾನು ಕೂಡ ಮಾನ್ಯ ಪ್ರಧಾನ ಮಂತ್ರಿಗಳಿಗೆ ಒಂದು ಪತ್ರವನ್ನು ಸಹ ಬರೆದು ತಿಳಿಸಿದ್ದೇನೆ. ಆದರೆ ಈಗ ನಮ್ಮ ಮುಂದೆ ಇರತಕ್ಕಂಥ ವಿಚಾರ ಈ ಸದನದಲ್ಲಿ ಆ ವಿಷಯದ ಸೂಚನೆಯನ್ನು ಮಂಡಿಸಿ ಅದಕ್ಕೆ ಒಂದು ನಿರ್ಣಯವನ್ನು ಮಾಡಿ ಕಳುಹಿಸಿಕೊಡಬೇಕೆನ್ನುವುದು. ಆದರೆ ಇದು ಒಂದು ಕೆಟ್ಟ ಸಂಪ್ರದಾಯವಾಗುತ್ತದೆ. ಕೇಂದ್ರ ಸರ್ಕಾರ ತೆಗೆದುಕೊಂಡ ಪ್ರತಿಯೊಂದು ನಿರ್ಧಾರಕ್ಕೂ ನಾವು ಆರೀತಿ ಮಾಡುವುದಕ್ಕೆ ಆಗುವುದಿಲ್ಲ. ಈ ಒಂದು ಒಪ್ಪಂದಕ್ಕೆ ನಾವು ಆ ರೀತಿ ಮಾಡಿದರೆ ಅದು ನಮ್ಮನ್ನು ಬಂಧಿಸಿಟ್ಟಂತೆ ಆಗುತ್ತದೆ. ಆದ್ದರಿಂದ ಅದು ಸಾಧ್ಯವಿಲ್ಲವೆಂದು ನಾನು ಸೂಚನೆಮಾಡುತ್ತೇನೆ. ಪಾರ್ಲಿಮೆಂಟ್‌ನಲ್ಲಿ ಕೂಡ ಮಾನ್ಯ ಪ್ರಧಾನ ಮಂತ್ರಿಗಳು ಎರಡೂ ಸದನಗಳಲ್ಲಿ ಒಂದು ಹೇಳಿಕೆಯನ್ನು ಮಾಡಿದರು. ಆದ್ದರಿಂದ ಪ್ರತಿಯೊಬ್ಬರೂ ಪ್ರತ್ಯೇಕವಾಗಿ ಹೇಳಿಕೆಯನ್ನು ಕೊಡಲು ಆಗುವುದಿಲ್ಲ. ಮುಂದೆ ಬಡೆಟ್ ಅಧಿವೇಶನ ಬರುವುದಿಲ್ಲ. ಆಗ ಮಾನ್ಯ ಸದಸ್ಯರು ಎರಡೂ ವಾಕ್ಯಗಳನ್ನು ಪ್ರಸ್ತಾಪ ಮಾಡಬಹುದು. ಆದ್ದರಿಂದ ಇವತ್ತು ತಾವು ಬಡೆಟ್ ಭಾಷಣವನ್ನು ಪ್ರಾರಂಭ ಮಾಡಿದರೆ ಒಳ್ಳೆಯದೆಂದು ನನ್ನ ಆಸೆ. ಆದ್ದರಿಂದ ಈಗ ಅಂತಹ ಒಂದು ನಿರ್ಣಯವನ್ನು ಪಾಸು ಮಾಡುವಂತಹ ಅಗತ್ಯವಿಲ್ಲ. ನನ್ನ ವೈಯಕ್ತಿಕ ಅಭಿಪ್ರಾಯವನ್ನು ನಾನು ವ್ಯಕ್ತಪಡಿಸಿದ್ದೇನೆ. ನಾನು ನಮ್ಮ ಸರ್ಕಾರದ ಪರವಾಗಿ ಪ್ರಧಾನ ಮಂತ್ರಿಗಳಿಗೆ ಪತ್ರವನ್ನು ಬರೆದಿದ್ದೇನೆ. ಇದು ಕರ್ನಾಟಕ ರಾಜ್ಯದ ಒಟ್ಟು ಜನತೆಯ ಅಭಿಪ್ರಾಯವೆಂದು ನಾನು ತಿಳಿದುಕೊಂಡಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಈ ಒಂದು ಅಭಿಪ್ರಾಯವನ್ನು ನಾನು ಈಗಾಗಲೇ ವ್ಯಕ್ತಪಡಿಸಿದ್ದೇನೆ. ಎಲ್ಲಾ ರಾಜಕೀಯ ಪಕ್ಷಗಳು ಸ್ವಾಗತಮಾಡಿದ ಹಾಗೆ ನಾನೂ ಕೂಡ ಸಂತೋಷದಿಂದ ಸ್ವಾಗತ ಮಾಡಿದ್ದೇನೆ. ಪಂಜಾಬ್ ರಾಜ್ಯದಲ್ಲಿಯೇ ಅಲ್ಲ. ಇಡೀ ಭಾರತ ದೇಶದ ಜನ ಒಟ್ಟಾಗಿ ಬಾಳಬೇಕಾಗುತ್ತದೆ. ಪಂಜಾಬ್ ರಾಜ್ಯದಲ್ಲಿ ಇರತಕ್ಕಂಥ ಸಿಖ್ ಮತ್ತು ಹಿಂದೂ ಜನರು ಒಟ್ಟಾಗಿ ಅಣತಮ್ಮಂದಿರಂತೆ ಬಾಳಬೇಕೆಂಬುದು ನಡೆಸಬೇಕಾಗುತ್ತದೆ. ಅದಕ್ಕೆ ಮಾನ್ಯ ಪ್ರಧಾನ ಮಂತ್ರಿಗಳು ನಿನ್ನೆಯ ದಿವಸ ಒಂದು ಐತಿಹಾಸಿಕ ತೀರ್ಮಾನವನ್ನು ಕೊಟ್ಟಿದ್ದಾರೆ. ಹಲವಾರು ರಿಯಾಯಿತಿಗಳನ್ನೂ ಸಹ ಕೊಟ್ಟಿದ್ದಾರೆ. ಇಂತಹ ಒಂದು ಒಪ್ಪಂದವನ್ನು ಎಲ್ಲಾ ರಾಜಕೀಯಪಕ್ಷಗಳು ಸ್ವಾಗತ ಮಾಡತಕ್ಕದ್ದು. ಮತ್ತೊಮ್ಮೆ ನಾನು ನಮ್ಮ ಪಕ್ಷದ ಪರವಾಗಿ ಸ್ವಾಗತಮಾಡಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ (ಮಂಳುಬಾಗಿಲು).—ಮಾನ್ಯ ಅಧ್ಯಕ್ಷರೇ, ನಮ್ಮ ಸಿ.ಬಿ.ಎಮ್. ಪಕ್ಷದ ಪರವಾಗಿ ಈ ಚರಿತ್ರಾರ್ಹವಾದ ನಿರ್ಣಯವನ್ನು ಸ್ವಾಗತಿಸುತ್ತೇನೆ. ನಿಜವಾಗಿಯೂ ಕೂಡ ಈ ನಿರ್ಣಯವನ್ನು ತೆಗೆದುಕೊಳ್ಳಲು ಯಾರು ಯಾರು ಸಂಬಂಧಪಟ್ಟಿದ್ದಾರೋ ಅವರೆನ್ನೆಲ್ಲಾ ಅಭಿನಂದಿಸಿ, ಈ ದೇಶದಲ್ಲಿ ಸಿಖ್ ಜನಾಂಗದವರು ಮತ್ತು ಹಿಂದೂಗಳು ಅಣತಮ್ಮಂದಿರಂತೆ ಬಾಳುವುದಕ್ಕೆ ಇದರಿಂದ ಅವಕಾಶವಾಗಿದೆ ಎಂದು ಹೇಳಿ ನಮ್ಮ ಪಕ್ಷದ ಪರವಾಗಿ ಈ ನಿರ್ಣಯವನ್ನು ಸ್ವಾಗತಿಸುತ್ತೇನೆ.

2 p.m.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಅಧ್ಯಕ್ಷರೇ, ಪ್ರಧಾನಿಯವರ ಈ ಐತಿಹಾಸಿಕ ತೀರ್ಮಾನದಿಂದ ಈ ದೇಶದಲ್ಲಿ ಹಿಂದೂಗಳೂ ಮತ್ತು ಸಿಖ್‌ರೂ ಅಣತಮ್ಮಂದಿರಾಗಿ ಬಾಳುವುದಕ್ಕೆ ಅವಕಾಶವಾಗಿದೆ. ಇಡೀ ದೇಶದಲ್ಲಿ ಎಲ್ಲಾ ಭಾಗಗಳಲ್ಲೂ ಸಹ ಈ ಘಟನೆಗಳು ನಡೆದ ಮೇಲೆ, ಇದು ತೀರ್ಮಾನ ಆಗದೆ ಹೋದರೆ ಹೇಗೆ ಆಗುತ್ತದೋ ಎಂದು ಎಲ್ಲರ ಮನದಲ್ಲೂ ಕೊರೆಯುತ್ತಿತ್ತು. ಎಲ್ಲರೂ ನಮ್ಮಂದಿಯಿಂದ ಬಾಳುವುದಕ್ಕೆ ಈ ತೀರ್ಮಾನವನ್ನು ಏನು ಮಾಡಿದ್ದಾರೆ ಇದನ್ನು ನಮ್ಮ ಪಕ್ಷದ ಪರವಾಗಿ ಸಂಪೂರ್ಣವಾಗಿ ಸ್ವಾಗತಮಾಡಿ ಪ್ರಧಾನ ಮಂತ್ರಿಯವರಿಗೆ ಈ ಮೂಲಕ ಅಭಿನಂದನೆ ಸಲ್ಲಿಸುತ್ತೇನೆ.

ಶಾಸನ ರಚನೆ ಕಾರ್ಯಕಲಾಪಗಳು

(1) 1985ನೇ ಇಸವಿಯ ಕಾನೂನು ನೆರವು ಮಂಡಲಿ ತಿದ್ದುಪಡಿ ನಿಧಿಯಕ ಮಂಡನೆಗೆ ಅನುಮತಿ ಕೋರಿಕೆ.